

**Opinjoni tal-Kumitat Ekonomiku u Soċjali Ewropew dwar il-“Proposta għal Regolament tal-Parlament Ewropew u tal-Kunsill li jstabbilixxi pjan pluriennali għall-istokkijiet pelagiċi ż-żgħar fil-Baħar Adrijatiku u għas-sajd li jisfrutta daww l-istokkijiet”**

(COM(2017) 97 final — 2017/0043 (COD))

(2017/C 288/09)

Relatur: **Emilio FATOVIC**

|  |  |
|--|--|
| Konsultazzjoni   | Parlament Ewropew, 1.3.2017<br>Kunsill, 4.4.2017                                 |
| Bażi ġuridika  | Artikoli 43(2), 114(1) u 304 tat-Trattat dwar il-Funzjonament tal-Unjoni Ewropea |
| Deċiżjoni tal-Assemblea tal-Plenarja                     | 24.1.2017  |
| Sezzjoni kompetenti                                      | Sezzjoni Speċjalizzata għall-Agricoltura, l-Iżvilupp Rurali u l-Ambjent          |
| Adottata fis-sezzjoni                                    | 17.5.2017  |
| Adottata fil-plenarja                                    | 31.5.2017  |
| Sessjoni plenarja Nru                                    | 526  |
| Riżultat tal-votazzjoni<br>(favur/kontra/astensjonijiet) | 187/0/2  |

### 1. Konkluzjonijiet u rakkomandazzjonijiet

1.1 Il-KESE jaqbel mal-bżonn enfasizzat mill-GFCM-FAO <sup>(1)</sup> ta' intervent biex jiġu protetti l-istokkijiet pelagiċi ż-żgħar li qed ibatu minhabba l-isfruttar eċċessiv, u jaqbel mal-għan ġenerali li tiġi implimentata sistema ta' sajd sostenibbli malajr kemm jista' jkun u li jintlaħaq Rendiment Massimu Sostenibbli <sup>(2)</sup> f'konformità mal-Politika Komuni tas-Sajd <sup>(3)</sup> (PKS).

1.2 Il-Kumitat jappoġġja l-għażla tal-Kummissjoni li tagħmel użu mill-istrument leġislattiv tar-Regolament biex jiġi stabbilit pjan pluriennali għall-protezzjoni tal-istokkijiet pelagiċi ż-żgħar bl-għan li jkun hemm uniformità fir-regoli eżistenti u biex jissahhu l-proċessi ta' governanza.

1.3 Il-KESE, filwaqt li jikkondividi l-għanijiet tal-protezzjoni ambjentali u tal-bijodiversità, iqis li l-proposta tal-Kummissjoni tirriżulta li hija inkompleta u kontradittorja f'għadd ta' aspetti. Dawn il-problemi huma l-konsegwenza naturali ta' għadd ta' kontradizzjonijiet tal-PKS li diġà huma enfasizzati mill-Kumitat fl-Opinjonijiet preċedenti tiegħu <sup>(4)</sup>. B'mod partikolari, il-KESE jesprimi tħassib serju dwar il-possibbiltà li l-Proposta inkwistjoni, jekk ma tiġix integrata u mmodifikata mill-ġdid kif imiss, ikun hemm riskju li ma jintlaħqux l-għanijiet ambjentali kif ukoll li ssir ħsara serja għall-intrapriżi u għall-haddiema fis-settur <sup>(5)</sup>.

<sup>(1)</sup> Il-Kummissjoni Ġenerali għas-Sajd fil-Mediterran.

<sup>(2)</sup> Ir-Rendiment Massimu Sostenibbli (*Maximum, Sustainable Yield* — MSY) jindika l-kwantità massima ta' ħut li jista' jinqabad f'perjodu ta' żmien indefinit mingħajr ma ssir xi ħsara lill-istokk. Dan il-prinċipju jirrappreżenta wieħed mill-prinċipji fundamentali tal-PKS.

<sup>(3)</sup> Ir-Regolament (UE) Nru 1380/2013.

<sup>(4)</sup> Opinjoni tal-KESE dwar l-organizzazzjoni komuni tas-swieq fil-prodotti tas-sajd u tal-akkwakultura (ĠU C 181, 21.6.2012, p. 183).

<sup>(5)</sup> Opinjoni tal-KESE dwar l-organizzazzjoni komuni tas-swieq fil-prodotti tas-sajd u tal-akkwakultura (ĠU C 181, 21.6.2012, p. 183) il-punt 1.17: “Il-KESE jilmenta dwar il-fatt li d-dimensjoni soċjali, ikkunsidrata fil-fażijiet kollha tas-settur tas-sajd u tal-akkwakultura (produzzjoni, proċessar u kummerċjalizzazzjoni), mhijiex preżenti fil-proposta b'miżuri konkreti għat-titjib tal-kundizzjonijiet tal-għajxien u tax-xogħol, u jemmen li għandha tiġi inkoraġġuta l-partecipazzjoni tal-imsieħba soċjali fil-livell adegwat”.

1.4 Il-Kumitat iqis li l-mudell ta' ġestjoni propost mill-Kummissjoni, abbażi tal-issettjar tal-opportunitajiet annwali tas-sajd min-naħa tal-Kunsill, mhuwiex adattat għall-karatteristiċi bijoloġiċi tal-pelaġiċi ż-żgħar fl-Adrijatiku u għall-ghadd ta' speċifitàt tal-hut<sup>(6)</sup> li huma preżenti hawnhekk, għat-tekniki tas-sajd, għat-tipoloġiji ta' inġenji u ekwipaġġi (sajd artiġjanali fuq skala żgħira)<sup>(7)</sup> kif ukoll għan-numru u għad-daqs tal-portijiet. Rigward dak li kollu ntqal, il-Kumitat iqis li l-proposta tal-MEDAC (Kunsill Konsultattiv tal-Baħar Mediterran)<sup>(8)</sup> relatata mat-tishih tal-miżuri tal-isforz tas-sajd skont approċċ "bis-sistema tad-dawl tat-traffiku" (traffic light approach) hija aktar adatta fil-mertu u fil-metodu, peress li hija riżultat ta' kondivizjoni wiesgħa min-naħa tas-socjetà civili organizzata kollha.

1.5 Il-KESE jinsab sorpriz li l-Proposta tal-Kummissjoni mhijiex ibbażata fuq valutazzjoni bir-reqqa tal-impatt ekonomiku u soċjali<sup>(9)</sup>. Dan in-nuqqas huwa aggravat mill-fatt li s-settur tas-sajd fil-Mediterran kollu ilu fi kriżi għal aktar minn għoxrin sena<sup>(10)</sup> u regoli ġodda stretti u mhux meġjusin tajjeb jirriskjaw li jwasslu għat-tmiem definittiv tas-settur. Barra minn hekk, il-KESE jinnotta li m'hemm l-ebda miżura ta' sostenn finanzjarju u/jew konverzjoni tal-intrapriżi u l-haddiema fid-dawl tal-Proposta li jitnaqqsu l-qabdiet tas-sardin u l-inċova minkejja li dawn jirrapprezentaw riżorsa fundamentali għall-ekonomija tal-komunitajiet lokali żgħar (insulari hafna) u għall-industrija relatata<sup>(11)</sup>.

1.6 Għalhekk, il-Kumitat jitlob li jkun hemm involviment immedjat mid-DG Impjegi u t-tnedija tal-proċessi ta' dialogu soċjali settorjali permezz tal-konsultazzjoni tal-Kumitat tad-Dialogu Soċjali għas-Sajd Marittimu (EUSDC) sabiex jiġu identifikati l-miżuri l-aktar adatti biex jagħmlu tajjeb għall-impatti ekonomiċi u soċjali. F'dan ir-rigward, il-KESE jqs li l-FEMS (Fond Ewropew għall-Affarijiet Marittimi u s-Sajd) huwa l-istrument finanzjarju l-aktar adatt biex jappoġġja lill-intrapriżi u l-haddiema fit-tranzizzjoni lejn sajd sostenibbli. Għaldaqstant il-Kumitat iqis li l-konverzjoni tal-intrapriżi fis-sajd relatat mat-turiżmu (Ekonomija Blu<sup>(12)</sup>) jew fl-akkwakultura<sup>(13)</sup> tista' ċertament tirrappreżenta alternattiva valida, iżda dan bl-ebda mod ma jista' jissostitwixxi l-prinċipju li s-sajd tradizzjonali, b'mod partikolari minhabba l-karatteristiċi bijoloġiċi tal-hut (pereżempju l-bżonn ta' spazju tagħhom), la jista' jerga' jiġi mmodifikat fid-daqs u lanqas ma jista' jiġi eliminat.

1.7 Minhabba l-effetti negattivi rilevanti fuq l-ambjent, l-ekonomija u l-impjegi li għandha l-miżura, il-Kumitat iqis li l-pjan ta' ġestjoni tas-sajd il-ġdid ma jistax jiġi stabbilit b'atti delegati, u jitlob li dan jiġi dikjarat minnufih mill-Kummissjoni b'mod ċar u trasparenti fl-interess tal-partijiet kollha kkonċernati<sup>(14)</sup>.

<sup>(6)</sup> Opinjoni tal-KESE dwar *l-organizzazzjoni komuni tas-swieg fil-prodotti tas-sajd u tal-akkwakultura* (ĠU C 181, 21.6.2012, p. 183) il-punt 1.6: "Il-KESE jappoġġja l-proposta li jiġu stabbiliti pjani multiannwali bil-għan li, fejn possibbli, l-istokkijiet kollha tal-hut jiġu rkuprati u jinżammu l fuq mil-livelli li jistgħu jipproduċu r-rendiment massimu sostenibbli. Minkejja li huwa ta' min ifahhru, dan il-għan diffiċli jiġi applikat fil-każ tas-sajd imhallat, u għaldaqstant il-KESE jitlob lill-Kummissjoni tippovdi soluzzjonijiet prattiċi biex jissolvew il-problemi li jistgħu jinqalghu f'dan it-tip ta' sajd."

<sup>(7)</sup> Opinjoni tal-KESE dwar *l-organizzazzjoni komuni tas-swieg fil-prodotti tas-sajd u tal-akkwakultura* (ĠU C 181, 21.6.2012, p. 183) il-punt 1.19: "Il-KESE jemmen li definizzjoni tas-sajd fuq skala żgħira bbażata fuq il-kriterju tat-tul tal-bastiment biss hija simplistika wisq u tassimila parti enormi mill-flotta fuq skala żgħira mas-sajd industrijali."

<sup>(8)</sup> Il-MEDAC huwa l-korp konsultattiv li jgħaqqad flimkien lill-organizzazzjonijiet Ewropej u nazzjonali tas-socjetà civili li jirrapprezentaw is-settur li jaħdem fiż-żona tal-Mediterran. Ir-rwol tal-MEDAC huwa dak li jipprovdi opinjonijiet dwar il-ġestjoni tas-sajd u dwar l-aspetti soċjoekonomiċi marbutin mal-konservazzjoni tas-sajd fil-Mediterran u li huma indirizzati lill-Istati Membri u lill-istituzzjonijiet Ewropej, biex permezz ta' dan jitwettqu l-għanijiet tal-PKS filwaqt li jiġu offruti soluzzjonijiet tekniċi u suġġerimenti fuq talba tal-Istati Membri.

<sup>(9)</sup> Opinjoni tal-KESE dwar *ir-Riforma tal-Politika Komuni tas-Sajd (Green Paper)* (ĠU C 18, 19.1.2011, p. 53), il-punt 3.1.2.2: "It-titjib kontinwu tar-riżorsi tas-sajd u l-istabbilizzazzjoni tagħhom flivelli sostenibbli għandhom jimxu id fid ma' studji tal-impatt soċjoekonomiku li jippromovu miżuri ta' appoġġ finanzjarju għas-settur, immirati b'mod partikolari għall-harsien tal-impjegi, sabiex l-intrapriżi jinvestu fl-innovazzjoni u l-iżvilupp kif ukoll għat-tahriġ professjonali. Fil-fatt jehtieg li jiġi garantit dħul decenti għas-sajjeda matul il-perjodu ta' rkupru tal-istokkijiet."

<sup>(10)</sup> Skont l-STEFC (Kumitat Xjentifiku, Tekniku u Ekonomiku għas-Sajd) (2016), fil-perjodu bejn l-2008 u l-2014 fil-Mediterran intilfu aktar minn 10 000 impjeg, bi tnaqqis ta' 14 % fl-inġenji u ta' 8 % fin-numru ta' impjegati. Jekk imbagħad jitqies fid-dettall "is-sajd fuq skala żgħira" (inġenji iżgħar minn 12-il metru), li jirrappreżenta aktar minn 50 % tas-settur, kien hemm tnaqqis ta' 16 % fl-inġenji filwaqt li l-impjegati naqsu bi 13 %. Barra dan jehtieg jiġi kkunsidrat li, fil-pajjiżi involuti direttament, il-pjan jista' jhalli impatt devastanti jekk ma jitqies b'mod adatt. Prova ta' dan hija l-Kroazja fejn il-pelaġiċi ż-żgħar jirrapprezentaw id-90 % tal-qabdiet. Barra minn hekk, fl-Italja fil-perjodu bejn l-2004 u l-2015, il-kapaċità tal-flotta tas-sajd naqset bi 17 % f'termini ta' għadd ta' bastimenti, u ntilfu aktar minn 20 % tal-impjegi.

<sup>(11)</sup> Opinjoni tal-KESE dwar *l-organizzazzjoni komuni tas-swieg fil-prodotti tas-sajd u tal-akkwakultura* (ĠU C 181, 21.6.2012, p. 183) il-punt 3.3.6: "Barra minn hekk, il-Kumitat iqis li l-applikazzjoni tal-miżuri biex l-istokkijiet tal-hut jiġu rkuprati u jinżammu l fuq mil-livelli li jistgħu jipproduċu r-rendiment massimu sostenibbli sal-2015 ser taffettwa l-kapaċità tas-sajd tal-flotot tal-Istati Membri(...). Għaldaqstant, il-Kummissjoni għandha tipprevedi miżuri ta' aġġustament billi toffri alternattivi soċjoprofessionali għas-settur tas-sajd li jevitaw it-telf attwali tal-impjegi minhabba l-istat hażin tal-istokkijiet tal-hut".

<sup>(12)</sup> Opinjoni tal-KESE dwar *l-Istrateġija tal-Unjoni Ewropea għar-reġjun Adrijatiku u Jonju* (ĠU C 458, 19.12.2014, p. 27), il-punti 3.3; 3.4; 3.5.

<sup>(13)</sup> Opinjoni tal-KESE dwar *it-tnehhija tal-ostakli għall-akkwakultura sostenibbli fl-Ewropa* (ĠU C 34, 2.2.2017, p. 73).

Opinjoni tal-KESE dwar *l-innovazzjoni u l-ekonomija blu* (ĠU C 12, 15.1.2015, p. 93), il-punt 1.7.

<sup>(14)</sup> Opinjoni tal-KESE dwar *atti delegati* (ĠU C 13, 15.1.2016, p. 145), il-punt 1.8.

1.8 Il-Kumitat itenni li kull miżura ta' harsien tal-ambjent x'aktarx li tirriżulta inutli jekk ma jiġu indirizzati minn qabel il-problemi ta' kompetizzjoni ingusta u tas-sajd illegali, filwaqt li jiġu rinforzati l-kontrolli, jissahhu l-penali, u tiġi imposta sistema ta' traċċabbiltà integrali "mill-baħar sal-mejda" <sup>(15)</sup> b'kontrolli eżawrjenti tas-sanità kemm fil-fruntiera kif ukoll fil-pajjiż ta' oriġini. B'mod partikolari, il-Kumitat iqis fundamentali li titnieda mill-ġdid il-kollaborazzjoni fost il-pajjiżi kollha li jinsabu fil-Baħar Mediterran, abbażi tal-programm u tal-ghanijiet stabbiliti fid-Dikjarazzjoni Ministerjali li giet iffirmata f'Malta fit-30 ta' Marzu 2017 <sup>(16)</sup>.

1.9 Il-Kumitat iqis li l-ghan tal-MSY ghandu jintlahaq f'perjodi taż-żmien raġonevoli. Id-data ta' skadenza tal-31 ta' Diċembru 2020 ma tidhirx prattikabbli. Din il-Proposta hija bbażata fuq l-gharfien tat-tul ta' żmien naturali għar-ripopolament tal-istokkijiet pelagiċi ż-żgħar kif ukoll fuq l-aġġustament tal-awtoritajiet ta' kontroll, tal-intrapriżi u tal-haddiema għar-regoli l-godda (speċjalment f'każ li dawn ikunu tbiddu b'mod drastiku bit-tranzizzjoni mill-isforz għall-kwoti). B'żieda ma' dan, il-KESE jqis li l-użu possibbli ta' klawsoli ta' salvagwardja mhux alternattiva valida minhabba l-impatt eċċessiv li jkollhom f'termini soċjali u ekonomiċi.

1.10 Il-Kumitat jistieden lill-Kummissjoni biex tiddefinixxi aħjar l-aspetti operattivi tar-reġjonalizzazzjoni filwaqt li torbot mill-bidu l-ghanijiet tas-sostenibbiltà tar-riżorsi tas-sajd mal-livelli effettivi tal-ispiza mgarrba mill-intrapriżi sabiex b'hekk tiġi żgurata s-sopravivenza.

1.11 Fl-interess tal-konsumaturi Ewropej, il-KESE jitlob mill-ġdid li titwettaq kemm jista' jkun malajr valutazzjoni dettaljata tal-impatt fuq l-evoluzzjoni tal-prezzijiet tal-ispeċijiet li huma soġġetti għall-harsien, kemm rigward il-hut destinat għall-bejgħ dirett kif ukoll dwar dak maħsub għall-ipproċessar. Barra minn hekk, il-Kumitat jistieden lill-Kummissjoni tidentifika sistemi ta' ċertifikazzjoni tal-kwalità ta' "sajd sostenibbli", sabiex jizdied l-gharfien tal-konsumaturi u jinholoq valur miżjud għall-intrapriżi <sup>(17)</sup>.

## 2. Introduzzjoni

2.1 Il-Baħar Adrijatiku <sup>(18)</sup> huwa sottoreġjun tal-Mediterran li fih isir hafna sajd, u fejn il-pelagiċi tal-ispeċijiet iż-żgħar <sup>(19)</sup>, primarjament l-inoċva u s-sardin <sup>(20)</sup>, huma fost dawk li joffru l-aktar qligh. Skont id-data riċenti tal-GFCM-FAO <sup>(21)</sup> u tal-STEFCF <sup>(22)</sup>, l-istokkijiet tal-inoċva u tas-sardin qed ibatu minhabba l-isfruttar eċċessiv u għandhom b'żonn ta' protezzjoni akbar.

2.2 Il-maġġoranza ta' dawn il-qabdiet isiru minn sajjeda Taljani u Kroati fil-parti tat-Tramuntana tal-Baħar Adrijatiku. Is-Slovenja tipparteċipa f'din l-attività b'mod residwu (anqas minn 1 %) l-istess bħall-Albanija, il-Bożnija-Herzegovina u l-Montenegro li jirrapprezentaw kwota ta' qabdiet żgħar simili (madwar 1 %) <sup>(23)</sup>.

2.3 Il-qafas ta' ġestjoni eżistenti huwa bbażat fuq il-limitazzjoni tal-isforz tas-sajd <sup>(24)</sup>, flimkien ma' diversi miżuri addizzjonali bħal, pereżempju, il-projbizzjonijiet ġeotemporalni tas-sajd u d-daqsijiet minimi għall-hatt l-art. Madankollu, dawn il-miżuri ma ġewx implimentati b'mod ikkoordinat, kontinwu u uniformi mill-Istati Membri (b'mod partikolari l-perjodi ta' għeluq bijoloġiku tas-sajd <sup>(25)</sup>), u dan wassal għal konfużjoni fost l-operaturi u t-tfixkil fir-ripopolament tal-istokkijiet.

<sup>(15)</sup> Opinjoni tal-KESE dwar *l-organizzazzjoni komuni tas-swieq fil-prodotti tas-sajd u tal-akkwakultura* (ĠU C 181, 21.6.2012, p. 183) il-punt 1.21.

<sup>(16)</sup> IP/17/770, Il-Kummissjoni Ewropea tiżgura impenn ta' għaxar snin biex jiġu salvati l-istokkijiet tal-hut fil-Mediterran.

<sup>(17)</sup> Opinjoni tal-KESE dwar *l-organizzazzjoni komuni tas-swieq fil-prodotti tas-sajd u tal-akkwakultura* (ĠU C 181, 21.6.2012, p. 183) il-punt 4.5.

<sup>(18)</sup> Il-Baħar Adrijatiku jikkorrispondi għas-Subżoni ġeografici 17 u 18 tal-GFCM.

<sup>(19)</sup> Dawn huma speċijiet ta' daqs żgħir li jgħumu qrib il-wiċċ (eżempju, kavall, aringa, sawrell, stokkafixx, minfah, inoċva, argentina, sardin, laċċa kahla...).

<sup>(20)</sup> Fil-Kroazja, is-sajd ta' pelagiċi żgħar jikkorrispondi għal 90 % tat-total ta' qabdiet.

<sup>(21)</sup> Il-Kummissjoni Ġenerali għas-Sajd fil-Mediterran giet stabbilita fl-1949 fi hdan l-FAO. Kompitu fundamentali tal-GFCM huwa l-promozzjoni tal-iżvilupp, tal-konservazzjoni u tal-ġestjoni tajba tar-riżorsi bijoloġiċi tal-baħar.

<sup>(22)</sup> Il-Kumitat Xjentifiku, Tekniku u Ekonomiku għas-Sajd ġie stabbilit fl-1993 u huwa korp konsultattiv li jirrapporta direttament lill-Kummissjoni Ewropea. Huma magħmul minn grupp ta' esperti li huma msejha biex jagħtu opinjonijiet lill-Kummissjoni dwar il-ġestjoni tas-sajd.

<sup>(23)</sup> GFCM, *The State of Mediterranean and Black Sea Fisheries*, (L-Istat tal-Mediterran u s-Sajd fil-Baħar l-Iswed) 2016, p. 25.

<sup>(24)</sup> Il-ġestjoni tal-isforz tas-sajd tgħaqqad ir-restrizzjonijiet dwar il-kapaċità tal-flotta mat-tul ta' żmien li din tal-aħħar tista' tqatta' fil-baħar.

<sup>(25)</sup> L-għeluq bijoloġiku huwa perjodu ta' żmien li fih is-sajd fxi żoni partikolari huwa pprojbit. Dan huwa strument li ilu fis-seħh għal 30 sena fl-UE u huwa maħsub biex iħares il-patrimonju tal-hut fl-ibhra, filwaqt li jippromovi r-riproduzzjoni naturali tal-ispeċijiet li jinqabdu l-aktar. Il-fatt li s-sajd jitwaqqaf għal numru partikolari ta' granet konsekuttivi, fil-fatt ifisser li jinghata ż-żmien lill-hut biex itemmu ċ-ċiklu riproduttiv tagħhom mingħajr periklu, u b'hekk jiġu ssalvagwardati l-istokkijiet tal-hut.

2.4 Il-MEDAC, f'konformità mal-mandat tiegħu, fassal opinjoni dwar il-pelaġiċi ż-żgħar fl-Adrijatiku li jiġbor fih proposti ta' hidma li huma riżultat tal-konsultazzjoni mal-partijiet ikkonċernati kollha li damet sentejn (intraprendituri, haddiema, kooperattivi, ambjentalisti, konsumaturi) li giet ippubblikata fil-11 ta' Marzu 2016 li għadda <sup>(26)</sup>.

### 3. Sommarju tal-proposta tal-Kummissjoni

3.1 Il-Kummissjoni Ewropea, sabiex tippoteġi l-istokkijiet tal-pelaġiċi ż-żgħar tal-Bahar Adrijatiku, b'mod partikolari l-inċova u s-sardin, fasslet Regolament li għandu l-għan li jstabbilixxi pjan pluriennali li jindirizza din l-emergenza ambjentali. L-għan finali huwa li sal-2020 jintlaħaq ir-Rendiment Massimu Sostenibbli <sup>(27)</sup> (MSY) kif previst mill-Politika Komuni tas-Sajd (PKS). Fit-totalità tiegħu, il-pjan pluriennali jenhtieg li jiġi evalwat kull hames snin.

3.2 Il-proposta għal Regolament, b'nuqqas ta' kontinwità mal-miżuri kollha ta' ġestjoni li s'issa ġew applikati fiż-żona, tistabbilixxi sistema unika ta' governanza, filwaqt li tlimita d-derogi nazzjonali (b'mod partikolari l-perjodi ta' għeluq bijoloġiku u l-modalitajiet ta' kontroll) u, b'mod partikolari tipprediet li s-sistema ta' ġestjoni tibbaża fuq il-limitazzjoni tal-qabdiet <sup>(28)</sup> (TAC) u mhux aktar fuq it-tnaqqis tal-isforz tas-sajd.

3.3 Din il-proposta, li hija msejsa fuq il-mudell u fuq il-kontenut tal-pjan pluriennali għal certi stokkijiet tal-hut fil-Bahar Baltiku <sup>(29)</sup>, hija bbażata fuq l-opinjoni tal-STEFC u fl-istess hin, hija f'kontrast ċar ma' dik issuggerita mill-MEDAC li hija bbażata fuq rimodulazzjoni aktar stretta tal-isforz tas-sajd (sistema tad-dawl tat-traffiku – traffic light approach <sup>(30)</sup>).

3.4 B'mod partikolari, il-Kummissjoni tippromponi l-istabiliment ta' valuri ta' referenza għall-konservazzjoni, li jiġu kkalkulati f'tunnellati ta' bijomassa tal-istokk riproduttur, u firxa ta' valuri tal-mortalità mis-sajd. Meta l-opinjoni xjentifiċi jindikaw li stokk huwa taħt il-valur ta' referenza, il-qabdiet ikollhom jitnaqqsu. Fir-rigward tal-implimentazzjoni effettiva tas-sistema l-għdida ta' ġestjoni, il-Kummissjoni thalli kollox għall-atti delegati.

3.5 Il-proposta tipprediet kooperazzjoni reġjonali bejn l-Istati Membri, sabiex jiġu adottati miżuri speċifiċi ta' konservazzjoni. Permezz tar-“reġjonalizzazzjoni” jistgħu jiġu mmodifikati wkoll miżuri tekniċi partikolari (eż: id-daqs tal-malji tax-xbieki u l-karatteristiċi tat-tagħmir).

3.6 Barra minn hekk, il-Proposta tipprediet li l-awtoritajiet kompetenti jkunu kapaci jidentifikaw, jillocalizzaw u jikkontrollaw b'mod sistematiku l-attivitajiet u l-qabdiet tal-bastimenti kollha tal-istess daqs jew ta' dawk li jaqbzu t-tmien metri, permezz ta' strumentazzjoni diġitali adatta (eż. ġurnal ta' abbord elettroniku). Barra minn hekk, il-portijiet kollha jkollhom jiġu mgħammra bi strumenti diġitali li jivverifikaw il-qabdiet ta' kull inġenju ladarba jinhattu. Għal dan il-għan kull dgħajsa għandha thabbar il-wasla tagħha fil-port lill-awtoritajiet kompetenti mill-inqas erba' sigħat qabel.

### 4. Kummenti generali

4.1 Il-KESE, filwaqt li jiehu nota tal-istudji xjentifiċi ppubblikati f'dan il-qasam, jaqbel dwar il-bżonn ta' intervent biex jiġu protetti l-istokkijiet tal-pelaġiċi ż-żgħar tal-Adrijatiku li bhalissa qed isofru.

4.2 Barra minn hekk, il-Kumitat jikkondividi l-bżonn li jintuza regolament bħala strument leġislativ biex tissahħaħ il-governanza u biex ir-regoli jkunu uniċi u vinkolanti għall-pajjiżi u l-partijiet ikkonċernati involuti kollha, sabiex jingħelbu l-problemi ta' impatt ambjentali tas-sajd li jirriżultaw l-aktar minn applikazzjoni inkonsistenti u mhux koordinata tal-miżuri ta' ġestjoni attwali.

4.3 Il-KESE, f'konformità mal-PKS u mal-opinjoniċi preċedenti tiegħu, iqis li hija prijorità li jintlaħaq il-livell ta' Rendiment Massimu Sostenibbli (MSY) sabiex jiġu protetti b'mod kongunt ir-rekwiziti ambjentali, tal-ikel, ekonomiċi u dawk produttivi <sup>(31)</sup>.

<sup>(26)</sup> MEDAC, Medac advice on LTMP for small pelagics in GSA 17 (Northern Adriatic) [Parir tal-Medac dwar l-LTMP għall-pelaġiċi ż-żgħar f'GSA 17 (It-Tramuntana tal-Adrijatiku)], Prot. 94/2016, Marzu 2016.

<sup>(27)</sup> Ir-Rendiment Massimu Sostenibbli (MSY) jindika l-kwantità massima ta' hut li jista' jinqabad f'perjodu ta' żmien indefinit mingħajr ma ssir xi hsara lill-istokkijiet.

<sup>(28)</sup> Il-qabdiet totali permissibbli (TAC) huma limiti għas-sajd ta' stokkijiet tal-hut partikolari, li jiġu kkalkulati f'tunnellati. Il-Kummissjoni tistabbilixxi dawn il-limiti billi tibbaża fuq l-opinjoniċi xjentifiċi dwar l-istat tal-istokkijiet pprovduti minn korpi konsultattivi bħall-ICES u l-STEFC.

<sup>(29)</sup> Fost dawn il-bakkaljaw, l-aringa, il-laċca kaħla u s-salamun.

<sup>(30)</sup> MEDAC, Medac advice on LTMP for small pelagics in GSA 17 (Northern Adriatic) [Parir tal-Medac dwar l-LTMP għall-pelaġiċi ż-żgħar f'GSA 17 (It-Tramuntana tal-Adrijatiku)], Prot. 94/2016, Marzu 2016, pp. 7-8.

<sup>(31)</sup> Opinjoni tal-KESE dwar l-organizzazzjoni komuni tas-swieq fil-prodotti tas-sajd u tal-akkwakultura (ĠU C 181, 21.6.2012, p. 183).

4.4 Madankollu, il-KESE jqis li l-Proposta tal-Kummissjoni tidher li mhix kompleta u hija kontradittorja f'hafna aspetti ewlenin, u jibza' li dawn in-nuqqasijiet jistgħu kemm jipperikolaw l-ilhuq tal-ghanijiet ta' sostenibbiltà ambjentali kif ukoll jagħmlu hafna hsara lill-haddiema, l-intrapriži u l-komunitajiet lokali.

## 5. Kummenti

5.1 *Bżonn ta' valutazzjoni adatta tal-impatt ekonomiku u soċjali u ta' miżuri li jikkumpensaw l-effetti tal-pjan pluriennali fuq l-intrapriži u l-impjiegi*

5.1.1 B'kuntrast għax-xewqat tal-GFCM-FAO u tal-MEDAC, il-Proposta hija nieqsa minn valutazzjoni ddetaljata tal-impatt soċjoekonomiku <sup>(32)</sup>. Dan l-aspett għandu rwol ewlieni peress li s-settur tas-sajd fil-Mediterran ilu għal bosta snin fi kriżi serja <sup>(33)</sup> u peress li riforma mhux meqjusa sew jista' jkollha effetti hżiena fuq l-intrapriži u l-haddiema.

5.1.2 Huwa nnutat ukoll li l-Kummissjoni approvat il-Proposta tagħha minghajr ma stenniet ir-riżultati tal-grupp ta' hidma tal-GFCM-FAO, stabbilit mill-paragrafu 14 tar-Rakkomandazzjoni 40/2016/3 u li għandu l-kompitu li jivvaluta l-impatt ta' għadd ta' miżuri li jinkludu kemm il-limiti ta' qabda kif ukoll l-iskema tal-isforz għall-ġestjoni sostenibbli tas-sajd ta' pelagiċi zghar fl-Adrijatiku.

5.1.3 Madankollu, il-KESE jqis li l-miżuri proposti ma jistgħux ikunu "bla spejjeż" fid-dawl ta' tnaqqis ta' 30 % fil-qabdiet, tnaqqis ta' 25 % fid-dhul għall-intrapriži u t-telf ta' 10 % fl-impjiegi. Minbarra l-problema metodoloġika msemmija hawn fuq dwar il-gbir tad-data, il-Kummissjoni ma tistabilixxi ebda miżura biex jitnaqqsu l-effetti tar-Regolament, u b'hekk titfa' l-ispiża ekonomika u soċjali tal-pjan pluriennali esklużivament fuq l-Istati Membri.

5.1.4 Il-KESE jinnota li l-Kummissjoni ma vvalutatx bis-shih l-impatt fuq l-industrija, fuq il-komunitajiet lokali tradizzjonalment attivi fis-sajd (hafna minnhom insulari), fuq iż-żieda probabbli tal-prezzijiet u fuq il-kwalità dubjuża u sostenibbiltà tal-prodotti ċertament importati minn pajjiżi terzi (fuq kolloxx l-Afrika ta' Fuq) biex tiġi kkumpensata d-domanda interna.

5.1.5 Ir-Regolament ma jipprevedi ebda mekkaniżmu ta' appoġġ finanzjarju għall-intrapriži jew għall-konverżjoni tagħhom (eż. akkwakultura), kif ukoll mhija prevista l-ebda miżura ta' sussidji għall-pagi, attività ta' tahrig u/jew kollokament mill-ġdid għall-haddiema (sajjieda jew haddiema tal-industrija) li se jtitlufu xogħolhom.

5.2 *Speċifitàjiet bijoloġiċi tal-Adrijatiku*

5.2.1 Il-KESE jqis li l-mudell tal-pjan pluriennali li rnexxa għal ċerti stokkijiet ta' hut fil-Baħar Baltiku mhuwiex adattat għall-Adrijatiku. Kif jidher mill-GFCM-FAO, il-Baltiku huwa baħar monospeċifiku, li fih huwa faċli li jsir sajd dirett għaliex hawnhekk jgħixu ftit tipi ta' hut, u għalhekk huwa aktar sempliċi li jiġu stabbiliti limiti għall-qabdiet. Madankollu l-Adrijatiku, bħall-Mediterran kollu, huwa baħar multispeċifiku li fih hixu hafna speċitajiet ta' hut fl-istess żona <sup>(34)</sup>. L-uniku precedent fil-Mediterran ta' limitu għall-qabdiet huwa dak tat-tonn, proposta appoġġjata mill-KESE <sup>(35)</sup>, għaliex kienet tintervjeni fuq speċi li l-karatteristiċi (l-ewwel nett id-daqs) u t-tekniki ta' sajd tagħha jagħmluha differenti hafna mill-pelagiċi ż-zghar.

5.2.2 Madankollu, il-KESE jinnota li tradizzjonalment is-sajd fl-Adrijatiku jsir skont modalitajiet differenti hafna meta mqabbla ma' dawk tal-Baltiku. L-intrapriži tal-Adrijatiku huma azjendi tal-familja u jużaw bastimenti zghar (8 sa 12-il metru). Is-sidien ta' spiss huma sajjieda huma wkoll, u n-numru medju ta' ekwipaġġ huwa ta' madwar 3 persuni. Għalhekk, il-hut jinhatt f'hafna portijiet zghar, iżda ilu għal hafna mijiet ta' snin jirrappreżenta fattur ekonomiku importanti għall-komunitajiet (ta' spiss iżolati) involuti.

<sup>(32)</sup> SWD(2017) 63 final.

<sup>(33)</sup> Ministero delle Politiche Agricole e Forestali Italiano, Piano Nazionale Pesca [Ministeru Taljan tal-Politika Agrikola u Forestali, Pjan Nazzjonali għas-Sajd 2017-2019]. Fil-perjodu bejn l-2004 u l-2015, il-kapaċità tal-flotta tas-sajd Taljana naqset bi 17 % f'termini ta' għadd ta' bastimenti, b'26 % f'termini ta' tunnellaġġ u b'21 % f'termini ta' saħħa tal-magna (kW). It-tnaqqis fil-kapaċità tas-sajd kien partikolarment konsiderevoli bejn l-2010 u l-2012, minn naha minhabba l-kriżi ekonomika u min-naha l-oħra minhabba t-tluq f'daqqa ta' għadd ta' bastimenti li kien inċentivat mill-miżura relatata mal-waqfien permanenti tal-Fond Ewropew għas-Sajd (FES).

<sup>(34)</sup> GFCM, The State of Mediterranean and Black Sea Fisheries [L-Istat tal-Mediterran u s-Sajd fil-Baħar l-Iswed], 2016, p. 26.

<sup>(35)</sup> Opinjoni tal-KESE dwar pjan multianwali għall-irkupru tat-tonn fil-Lvant tal-Atlantiku u fil-Mediterran (GU C 24, 28.1.2012, p. 116), il-punt 1.1: "Il-KESE jappoġġja l-proposti tal-Kummissjoni Ewropea u jirrikonoxxi l-isforz li qed jagħmlu kemm l-Istati Membri kif ukoll is-sajjieda biex iwettqu l-pjan ambizzjuż għall-irkupru tat-tonn tal-Kummissjoni Internazzjonali għall-Konservazzjoni tat-Tonn tal-Atlantiku (ICCAT). Dan il-pjan qed iħalli l-frott, iżda l-implimentazzjoni tiegħu qed tohloq konsegwenzi soċjoekonomiċi kbar li għandhom jiġu kkunsidrati".

### 5.3 Sistema ta' ġestjoni u atti delegati

5.3.1 Is-sistema ġdida ta' ġestjoni bbażata fuq il-qabdiet ma tibbaża fuq l-ebda approfondiment ċar u speċifiku fil-Proposta, u tinvolvi biss qafas leġislattiv li se jiġi kkompletat aktar tard permezz ta' atti delegati. Peress li din hija tema delikata hafna minhabba l-komponenti marbuta mal-ambjent, l-ekonomija u l-impjiegi involuti, dan ikun jirrapprezenta limitazzjoni kbira għall-intraprizi biex jipplanaw l-attività tas-sajd tagħhom li hajjithom tiddependi fuqha.

### 5.4 Il-bżonn ta' perjodi taż-żmien proporzjonali għall-għan tar-Rendiment Massimu Sostenibbli (MSY)

5.4.1 Ir-Regolament fis-sehh għall-Baħar Baltiku, li gie approvat fl-2016, ta perjodu ta' hames snin (sal-2020) lill-intraprizi iżda anke lill-istokkijiet tal-hut biex jilhqqu livelli ta' sajd sostenibbli. Din id-data tahbat mad-data ta' skadenza tal-PKS. Minflok, għall-Adrijatiku, il-Kummissjoni tippredvi impożizzjoni ta' pjan direzzjonali aktar strett ta' anqas minn sentejn (2019-2020), bl-għan wahdieni li tiġi rispettata l-iskadenza mill-PKS, mingħajr ma jiġu kkunsidrati ż-żminijiet bijoloġiċi naturali ta' riproduzzjoni tal-pelaġiċi ż-żgħar (li jvarjaw minhabba hafna fatturi), flimkien maż-żminijiet mehteġa għall-intraprizi u għall-awtoritajiet lokali biex jadattaw ruhhom għal miżuri ta' ġestjoni aktar restrittivi u kompletament differenti minn dawk implimentati fl-aħħar 30 sena, bir-riskju konkret li ma jintlahaqx l-għan ambjentali stabbilit minn qabel u bir-riskju li jinqered settur (kif ukoll l-industrija tiegħu) li minnu jiddependu mijiet ta' komunitajiet tal-kosta.

### 5.5 Kompetizzjoni ingusta minn pajjiżi terzi u sajd illegali

5.5.1 Is-settur tas-sajd tal-Mediterran, inkluż l-Adrijatiku, ilu għal aktar minn għoxrin sena fi krizi serja u dan minhabba bosta raġunijiet, fosthom il-kompetizzjoni ingusta li tirriżulta minn pajjiżi terzi (b'mod partikolari mill-Afrika ta' Fuq fejn jinqabad hut u jinbiegħ mingħajr kontroll) u s-sajd illegali (li ta' spiss jahbi anke sitwazzjonijiet ta' xogħol illegali). Sal-lum, il-maġġoranza tal-intraprizi legali jinsabu fil-limitu tas-sopravivenza tagħhom<sup>(36)</sup> u huma r-relazzjonijiet personali jew familjari li jorbtu s-sid u l-ekwipaġġ imnaqqas li evitaw il-kollass totali tas-settur.

5.5.2 Għaldaqstant, il-KESE jqis li l-bidla minn sistema bbażata fuq l-isforz għal wahda bbażata fuq il-qabdiet (bi tnaqqis ta' 30%), mingħajr miżuri adatti biex jiġu miġġielda l-prattiki ingusti jew illegali, se jikkawżaw b'mod esklużiv l-għeluq minnufih ta' numru kbir hafna ta' azjendi li jahdmu legalment u t-telf ta' impjiegi u mhux bilfors se jiġu solvuti l-problemi ambjentali.

### 5.6 Ir-reġjonalizzazzjoni

5.6.1 Il-Proposta ma tistabbilixxix fid-dettall il-modalitajiet ta' "tehid". Din il-lakuna tista' tiġġenera problema serja ta' kompetizzjoni fost l-Istati minhabba l-eżistenza ta' spejjeż differenti għall-intraprizi bejn pajjiż u iehor, u dawn huma marbutin ma' diversi fatturi, fosthom: remunerazzjoni, kontribuzzjonijiet soċjali u assigurazzjonijiet, swieq.

5.6.2 B'mod partikolari, il-KESE jinnota li jekk ir-reġjonalizzazzjoni tiġi definita biss f'termini ta' protezzjoni tar-riżorsa tal-hut, l-UE ssib ruħha f'pożizzjoni fejn ikollha timmaniġġja kunflitti godda u kbar fejn il-qligh tas-soċjetà jkun ivarja skont l-ispiża tal-azjenda minflok il-prodott tas-sajd.

### 5.7 Tagħmir teknoloġiku u kontrolli

5.7.1 Il-KESE jaqbel mal-bżonn li l-kontrolli jsiru aktar effiċjenti bl-użu tat-teknoloġiji diġitali, madankollu jishaq li, b'differenza mill-Baltiku, il-kosti tal-Adrijatiku huma kkaratterizzati minn hafna portijiet żgħar (FAO-ADRIAMED tirreġistra 238 port li jintużaw għas-sajd fl-Italja, is-Slovenja u l-Kroazja<sup>(37)</sup>) u hafna inġenji żgħar. Għal din ir-raġuni l-awtoritajiet kompetenti u l-intraprizi (li huma diġà fi krizi) se jkollhom bżonn ta' żmien u riżorsi biex jadattaw ruhhom għall-pjan leġislattiv il-ġdid.

5.7.2 Barra minn hekk, b'differenza minn dak preżunt mill-Kummissjoni, il-KESE jqis li l-għażla bejn il-portijiet biex jinhatt il-hut (bl-esklużjoni ta' daww izgħar) tkun tirrapprezenta hsara kbira għall-komunitajiet lokali. B'zieda ma' dan, għall-Kumitat l-impatt ekonomiku ta' din il-miżura fuq l-inġenji ta' daww izgħar jehteġ jiġi eleborat aktar, peress li skont ir-Regolament dan jehteġ japplika għal dgħajjes li huma 8 metri jew akbar.

<sup>(36)</sup> Il-qligh medju għal kull sajjied huwa ta' EUR 18-20 elf fis-sena, filwaqt li fil-Baltiku u fil-Baħar tat-Tramuntana l-qligh huwa ta' bejn is-EUR 60-80 elf fis-sena.

<sup>(37)</sup> B'mod partikolari, għal kull pajjiż huwa rreġistrat in-numru ta' portijiet li ġejjin: il-Kroazja 147; l-Italja 89; is-Slovenja 3 (www.faoadriamed.org).

## 5.8 Ċertifikazzjoni tal-kwalità

5.8.1 Il-proposta ma tipprovdix mekkaniżmi ta' ċertifikazzjoni tal-kwalità/tikkettar biex tappoġġja s-settur produttiv affettwat mir-riforma. Dan l-element jiġi apprezzat hafna mill-konsumaturi li jfittxu dejjem prodotti tajbin ghas-sahha, ta' kwalità u li huma sostenibbli. Barra minn hekk, dawn il-miżuri jkunu effettivi fil-ġlieda kontra prattiki illegali u kompetizzjoni inġusta.

## 5.9 Varjazzjoni tal-prezzijiet

5.9.1 Il-proposta tal-Kummissjoni ma tqisx b'mod adatt l-adozzjoni ta' miżuri sabiex tiġi miġġielda ż-żieda naturali fil-prezzijiet tal-pelaġiċi ż-żgħar minhabba t-tnaqqis fil-qabdiet li, barra minn hekk, se twassal biex dawn jinxtraw minn pajjiżi terzi, li huma nieqsa minn kontrolli u garanziji adatti, b'mod partikolari ta' natura ambjentali.

## 5.10 L-involviment tas-soċjetà ċivili organizzata

5.10.1 Il-KESE huwa sorpriż li l-opinjoni pprovduta mill-MEDAC bħala riżultat tas-sintesi tal-partijiet kollha kkonċernati (intraprendituri, haddiema, kooperattivi, ambjentalisti, konsumaturi) li ġiet ippubblikata fil-11 ta' Marzu 2016 li għadda <sup>(38)</sup> u li hija riżultat ta' hidma li damet għaddejja għal aktar minn sentejn, ma ġietx ikkunsidrata sew, tant li l-Proposta tal-Kummissjoni tidher totalment differenti u f'ċerti aspetti kontradittorja.

Brussell, il-31 ta' Mejju 2017.

*President*  
tal-Kumitat Ekonomiku u Soċjali Ewropew  
Georges DASSIS

---

<sup>(38)</sup> MEDAC, Medac advice on LTMP for small pelagics in GSA 17 (Northern Adriatic) [Parir tal-MEDAC dwar l-LTMP għall-pelaġiċi ż-żgħar f'GSA 17 (It-Tramuntana tal-Adrijatiku)], Prot. 94/2016, Marzu 2016.